

20131022426

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 29 став (11) алинеја 4 од Законот за шумите ("Службен весник на Република Македонија" бр. 64/09, 24/11, 53/11, 25/13 и 79/13), министерот за земјоделство, шумарство и водостопанство донесе

П РА В И Л Н И К ЗА КРИТЕРИУМИ ЗА СТОПАНИСУВАЊЕ СО ШУМИТЕ ВО ПРИВАТНА СОПСТВЕНОСТ ЗА КОИ НЕ СЕ ИЗРАБОТУВА ПОСЕБЕН ПЛАН ИЛИ ПРОГРАМА КАКО И ФОРМАТА И СОДРЖИНАТА НА ЕВИДЕНЦИСКИОТ КАРТОН ЗА ПРИВАТНИ ШУМИ ЗА СЕКОЈА КАТАСТАРСКА ПАРЦЕЛА ПОСЕБНО

Член 1

Со овој правилник се пропишуваат критериумите за стопанисување со шумите во приватна сопственост за кои не се изработува посебен план или програма како формата и содржината на евиденцискиот картон за приватни шуми за секоја катастарска парцела посебно.

Член 2

Критериумите за стопанисување со шумите во приватна сопственост за кои не се изработува посебен план или програма се следните:

- формата на одгледувањето;
- квалитетот на насадите;
- предходно извршени работи, обемот и видот на сечата;
- видот и роковите за извршување на работите за одржување и унапредување на шумите како и
- лица кои можат да ги извршуваат работите.

Член 3

Со шумите во приватна сопственост кои по форма на одгледување припаѓаат на високостеблени зрели склопени насади ќе се стопанисува според следните критериуми:

1. квалитетот на насадите треба да биде како склопени насади со прави стебла, полнодрвни со дрвна маса со техничка вредност, поголемиот дел од нив треба да бидат со биолошко-старосна зрелост и со дебелинската структура над 40 см дијаметар, во овие насади предходно треба да е вршена сеча прореда, да нема подмладок, а плевел нема или го има поединечно со листинец,

2. обемот на сечата се утврдува како десетгодишен етат, кој може да се реализира во еден наврат само ако за тоа постојат оправдани причини (мали годишни етати, вршење завршен сек, мелиорација, ослободување на околни стебла и сл.) и

3. видот на сечата се врши како стеблимично пребирна сеча, при што треба да се сечат првенствено подебелите стебла, гранати и криви со послаб технички квалитет, со цел да се позабави процесот на обновата а да се добие во квалитет и дебелински прираст, а обемот на сеча треба да се усогласи со годишниот прираст на стеблата по стручна оценка на стручното лице.

Член 4

Со шумите во приватна сопственост кои по форма на одгледување припаѓаат на високостеблени зрели разредени насади ќе се стопанисува според следните критериуми:

1. квалитетот на насадите треба да биде со формиран склоп но склопот може да е разбиен односно прекинат и е со покриеност под 0,8 како резултат на извршена сеча во минатото со јак интензитет или други причини. Стеблата се биолошки и технички зрели содебелина на градна височина над 40см и со различен квалитет на дрвната маса;

2. обемот на сечата се утврдува како десетгодишен етат, кој може да се реализира во еден наврат само ако за тоа постојат оправдани причини (мали годишни етати, вршење завршен сек, мелиорација, ослободување на околни стебла и сл.) и

3. видот на сечата се врши стеблимична пребнина сеча за да се отстранат разгранетите како и некавалитетни стебла, а да се поттикне процесот на обнова се налага извршување на површинска обработка на почвата и листинецот (со разровкување), заради создавање на услови за природна обнова, или вештачко пошумување со садници.

Член 5

Со шумите во приватна сопственост кои по форма на одгледување припаѓаат на високостеблени обновени насади ќе се стопанисува според следните критериуми:

1. квалитетот на насадите треба да биде составен од млади и целосно обновени стебла, при што не е извршен завршен сек на заостанатите стари стебла. Обновата на насадите е во фаза од младик до летвењак. Фазите од подмладок до летвењак се следните:

- подмладок до 5 години старост 1,3 м височина;
- младик од 5-10 години старост 1,3-3,0 м височина и дебелина 2 см;
- колник од 10-20 години старост 3,0-10,0 м височина и дебелина 2-5 см и
- летвењак над 20 години старост со над 10 м.височина и дебелина 5-10 см;

2. обемот на сечата се утврдува како десетгодишен етат, кој може да се реализира во еден наврат само ако за тоа постојат оправдани причини (мали годишни етати, вршење завршен сек, мелиорација, ослободување на околни стебла и сл.) и

3. видот на сечата се врши како завршен сек, при што се вадат сите заостанати стари стебла (семењаци) и други стебла над 35 см дијаметар заради тоа што не се вклопуваат во идниот насад, а овие стебла треба да се отстранат веднаш без оглед на количината на дрвна маса. По извршената сеча се налага заштита од напасување на добиток.

Член 6

Со шумите во приватна сопственост кои по форма на одгледување припаѓаат на високостеблени незрели (средновозрасни) насади ќе се стопанисува според следните критериуми:

1. квалитетот на насадите е таков да повеќето од стеблата во овие насади се со дијаметар под 35 см, зрелите стебла како и стебла со голем дијаметар се ретки и најчесто се гранати со широки крошни (кај буката стеблата се најчесто со киткаст распоред). Младите стебла се во групи со приближно еднакви димензии;

2. обемот на сечата се утврдува како десетгодишен етат, кој може да се реализира во еден наврат само ако за тоа постојат оправдани причини (мали годишни етати, вршење завршен сек, мелиорација, ослободување на околни стебла и сл.) и

3. видот на сечата во овие насади се врши со прореда со интензитет од 20-25% од дрвната маса, при што треба да се води сметка во насадот да останат здрави и квалитетни стебла со приближно правилен распоред.

Член 7

Со шумите во приватна сопственост кои по форма на одгледување припаѓаат на високостеблени едновозрасни и вештачки подигнати насади ќе се стопанисува според следните критериуми:

1. квалитетот на насадите треба да бидат составени од стебла со една возраст-едновозрасни или стеблата по старост се разликуваат најмногу до 20 години, со приближно еднакви димензии, хоризонтален склоп и еднообразна структура;
2. обемот на сечата се утврдува како десетгодишен етат, кој може да се реализира во еден наврат само ако за тоа постојат оправдани причини (мали годишни етати, вршење завршен сек, мелиорација, ослободување на околни стебла и сл.) и
3. видот на сечата ќе се врши прореда како одгледна мерка, со интензитет според густината на насадот не повеќе од 30% од дрвната маса.

Член 8

Со шумите во приватна сопственост кои по форма на одгледување припаѓаат на високостеблени деградирани насади ќе се стопанисува според следните критериуми:

1. квалитетот на насадите е таков да стеблата нејчесто се лисничарени, или стеблата се со природно широки крошни, ретки со разбиен склоп, натрули, со куса дебловина од кои избиваат гранки, стеблата се без прираст и без квалитет;
2. обемот на сечата се утврдува како десетгодишен етат, кој може да се реализира во еден наврат само ако за тоа постојат оправдани причини (мали годишни етати, вршење завршен сек, мелиорација, ослободувањена околни стебла и сл.) и
3. видот на сечата ќе се врши чиста сеча на целата површина, а се налага веднаш после извршената сеча површината да се пошуми со садници, заради тоа што во најголем број случаи таквите насади немаат изданкова способност за природна обнова.

Член 9

Со шумите во приватна сопственост кои по форма на одгледување припаѓаат на нискостеблени добри шуми на добри почви ќе се стопанисува според следните критериуми:

1. квалитетот на насадите треба да биде со квалитетни стебла кои се прави и здрави стебла. Овие насади се на возраст од околу 40 години;
2. обемот на сечата се утврдува како десетгодишен етат, кој може да се реализира во еден наврат само ако за тоа постојат оправдани причини (мали годишни етати, вршење завршен сек, мелиорација, ослободување на околни стебла и сл.) и
3. видот на сечата во овие насади да се врши прореда, и по пат на индиректна конверзија истите да се преведат од нискостеблени во високостеблени насади. Интензитетот на проредата не треба да биде поголем од 20% од дрвната маса.

Член 10

Со шумите во приватна сопственост кои по форма на одгледување припаѓаат на нискостеблени лоши шуми на добри почви ќе се стопанисува според следните критериуми:

1. квалитетот на насадите е таков да стеблата се со лош квалитет, натрули, сувоуврвни, гранати, оштетени, криви и сл. како последица од бесправни сечи, лисничарење, брстење од добиток, или оштетени од елементарни непогоди. Склопот е разбиен, односно прекината покриеност, со лош обраст и слаб прираст;
2. обемот на сечата се утврдува како десетгодишен етат, кој може да се реализира во еден наврат само ако за тоа постојат оправдани причини (мали годишни етати, вршење завршен сек, мелиорација, ослободувањена околни стебла и сл.) и

3. видот на сечата во овие насади е чиста сеча на цела површина, при што се налага после завршената сеча пошумување со садници на целата површина.

Член 11

Со шумите во приватна сопственост кои по формана одгледување припаѓаат на нискостеблени лоши шуми на лоши почви ќе се стопанисува според следните критериуми:

1. квалитетот на насадите е таков да тие се со многу лош квалитет, сосема разбиен склоп, со мали висини изаостанати во развојот. Почвата е лоша и се започнати ерозивни процеси;

2. обемот на сечата се утврдува како десетгодишен етат, кој може да се реализира во еден наврат само ако за тоа постојат оправдани причини (мали годишни етати, вршење завршен сек, мелиорација, ослободување на околни стебла и сл.) и

3. видот на сеча во овие насади не се предвидува, асе налага пошумување со садници на цела површина.

Член 12

Со шумите во приватна сопственост кои по форма на одгледување припаѓаат на шикари и други категории на деградирани шуми ќе се стопанисува според следните критериуми:

1. квалитетот на насадите е таков да овие насади се крајно деградирани како резултат на брстење од добиток, бесправни сечи и други оштетувања;

2. обемот на сечата се утврдува како десетгодишен етат, кој може да се реализира во еден наврат само ако за тоа постојат оправдани причини (мали годишни етати, вршење завршен сек, мелиорација, ослободување на околни стебла и сл.) и

3. видот на сеча во овие насади е сеча на цела површина.

Член 13

(1) Евиденцискиот картон за приватни шуми за секоја катастарска парцела посебно се печати на хартија во бела боја во А4 формат.

(2) Формата и содржината на евиденцискиот картон од став (1) на овој член се дадени во Прилог кој е составен дел на овој правилник.

Член 14

Со денот на влегувањето во сила на овој правилник престанува да важи Правилникот за критериуми за стопанисување со шумите во приватна сопственост за кои не се изработува посебен план или програма (“Службен весник на Република Македонија“ бр. 100/12).

Член 15

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 09-16039/3
12 јули 2013 година
Скопје

Министер за земјоделство,
шумарство и водостопанство,
Љупчо Димовски, с.р.

ПРИЛОГ

Прва страница

<i>ЕВИДЕНЦИСКИ КАРТОН ЗА ПРИВАТНИ ШУМИ</i>	
<i>КО</i>	
<i>КП</i>	
<i>СОПСТВЕНИК - ЦИ</i>	

Втора страница

ОПИС И ЕВИДЕНЦИЈА НА ШУМАТА	
Катастарска општина _____ Сопственик _____	Дрвна маса одределено по: 1. ИПСШ 2. Премер 3. Оцена
Реден број _____ Месност _____	
Број на КП _____ Место на живеење _____ Број на ИЛ _____	
Површина на КП _____ е/не е во граница на ШСЕ _____ оддел _____	

ОПИС НА НАСАДОТ		Таксациони елементи на насадот					
Форма на одгледување		Вид на дрво	Смеса	Возраст	Средно стебло		
					d	h	бонитет
Форма на стопанисување							
Степен на очуваност							
Склоп							
Квалитет на стеблата							
Здравствена состојба		Посебни напомена:					
Степен на обновеност и стадиум на обнова							

Дрвна маса на катастарската парцела и на 1 ха (во м³)						
V	Вид на дрво					вкупно
	На кат. парцела					
	На 1 ха.					

Прираст на катастарската парцела						
V	Вид на дрво					вкупно

На кат. Парцела				
па 1 ха.				

Трета страница

План за стопанкување за период				Скопа R=1:2500	Број на КП
од	до	год.			
I План за искористување на шумата					
1	Пребрира сеча	_____ ха	_____ м ²		
2	Прореда (во високи шуми)	_____ ха	_____ м ²		
3	Конверзија (прореда во ниски шуми)	_____ ха	_____ м ²		
4	Чиста сеча	_____ ха	_____ м ²		
II План за одгледување на шумата					
1	Пополнување на сечините		_____ ха		
	и број на садници	_____	_____	_____	_____ единици
2	Пополнување		_____ ха		
	и број на садници	_____	_____	_____	_____ единици
3	Чистење		_____ ха		
		_____	_____		

ЕВИДЕНЦИЈА НА НАСАДОТ										
Искористување на шумата										
Година	ОДБОРЕНО					ИСПОРАЧАНО				
	Вид на дрво				вкупно	Вид на дрво				вкупно
	дуб	бука								
	м ²	м ²	м ²	м ²	м ²	м ²	м ²	м ²	м ²	м ²

